

OJO IMURASILE RÈ

Sefaniah 1:14-18; 2:1-3; Isaiah 26:20, 21; Malaki 4:1-6; Matteu 24:3-14, 29-31; Luku 21:31.

EKQ 457 – FUN AGBA

AKQSORI: “Njẹ ki ẹ mǎ ʃona, ki ẹ si mǎ gbadura nigbagbogbo, ki ẹ ba le là gbogbo nkan wọnyi ti mbò wá iṣẹ, ki ẹ si le duro niwaju Omọ-enia” (Luku 21:36).

I. Ibinu Oluwa

1. Akoko Iponju Nla kù si dẹdẹ, Sefaniah 1:14.
2. Ojo naa yoo jẹ ojo iyonu ati wahala nla, Sefaniah 1:15-17; Malaki 4:1.
3. Akoko yoo ti pe ju nigba naa lati wá igbala, Sefaniah 1:18
4. A gba wa niyanju lati mura silẹ nisisiyii ki a ba le bọ ni ojo naa, Sefaniah 2:1-3; Matteu 24:21, 22; Luku 21:34.

II. Ojo Nla fun Awon Ti O Mura Tan

1. Awon ti o beru Oluwa, ti won si wa ni imurasile ko ni lati beru ojo naa, Malaki 4:2; Isaiah 26:20, 21.
2. Johannu Baptisti (Elijah), ti a ran siwaju Kristi, de, o n waasu ironupiwada, eyi ti o je iwaasu pataki lojo oni, Malaki 4:4-6; Matteu 17:10-13; Esekeli 33:15.
3. Kristi yoo de nigba ifarahàn Rẹ ni opin igba Iponju, Malaki 4:3; Matteu 24:29, 30.

III. Awon Asotele Nipa Ojo bibo Re

1. A so asotele nipa awon kekẹ ogun ode-oni ati pe igi igbo yoo sọwon, Nahumu 2:3, 4.
2. A so asotele itujade Emi Mimọ nigba akọkọ berẹ ijọ ati ni ikeyin ojo, Joeli 2:22-29.
3. A so asotele pe eke wolii, ogun, ati pe ife opolopo yoo di tutu je awon ohun wonni ti yoo sele saaju bibo Kristi, Matteu 24:3-14; 2 Peteru 2:1-3.
4. Awon nnkan wonyii n so fun wa pe akoko irapada wa sun mo tosi, Luku 21:31.

ALAYE

A wa ni itosi opin ojo ti a ntoka si bi Ojo Imurasile. Olorun ti ran Emi Mimọ Rẹ wa sinu ayé lati wá Iyawo kan ri fun Omọ Rẹ. Oko Iyawo si ferẹ fara han. Ojo yii berẹ pelu itujade Emi Mimọ ni Ojo Pentekosti. “Akoro ojo” ti a so asotele re lati enu Joeli ro, ni ijolooto si ileri Oluwa, sori awon omọ eyin wonni ti won wa ni ibi kan ti won si n reti pelu okan kan ninu yara oko. Niwon odun die leyin 1900 ni a ri imuse apa keji asotele yii ninu itujade Emi Mimọ lekan si gege bi ti Ojo Pentekosti. Eyi ni “arokuro ojo” ti Joeli wi pe yoo ro. A fi se apejuwe awon ojo ti i maa ro nigba ni ni Palestini lati mu eso gbó fun ikore. Arokuro Ojo ti emi ni a n tu jade lojo oni, a si n pese Iyawo naa silẹ de ipadabo kankan Oluwa sinu ayé lekan si i.

A mú Asotele Se

A ti ri imuse gege bi oro asotele Nahumu pe, “Kekẹ ogun yio ma ko bi ina li ojo ipese re, igi firi li a o si mi titi. Ariwo kekẹ ni igboro, nwon o si ma gbun ara won ni ona gbigboro, nwon o dabi etufu, nwon o ko bi manamana”. Awon ti o n gbe ni apa ariwa iwọ-oorun Amerika n ri gbangba pe igi firi won ni a ti mi titi. Awon igbo naa n kere si i lododun nitori ise igi gige ti o wopo. Nisisiyii awon agbegi ti berẹ si igbe igi jade lati inu koto jijin ati kuro lori oke giga pelu oko ofuurufu. Awon ero-irinse nlanla ti won n lo lati fi la titi ati lati fi wo igi jade n fi ori won ja igbo titi gbogbo oke yoo fi mo pe awon igi firi ni a “nmi titi”.

Awon opopo-ona wa ati titi gbigbooro wa n fi aworan ti o ya ni lenu han nipa ohun ti Nahumu wi pe yoo wa sele. Isare oko lori titi, awon jamba ti o ba ni leru pelu adanu emi pupo, gbogbo nnkan

wonyii patapata ni n sọ fun ni pe awọn kẹkẹ n gbún “ara wọn ni ọna gbigbòro”. Ni iwọn ọdun diẹ seyin ta ni i ba lala iru opopo ọna ti a ni lonii! Eyi n fi isare-tete akoko ti a wà ninu rẹ hàn. Ohun ti o n şeş laaarin oş kan nisisiyii pọ ju eyi ti o ti n şeş laaarin ọdun kan niwọn iran diẹ seyin. Awọn eniyan n sare soke sare sodo, imọ si n pọ si i. Nisisiyii ọpọlọpọ eniyan ni n fi ọkọ ayọkẹlẹ rin irin-ajo lati eti okun de eti okun ti wọn si n pada de leyin oş meji, wọn a si pe e ni irin-ajo igba isinmi. Niwọn ọgọrun ọdun seyin o maa n gba to oşu pupọ lati fi kẹkẹ ẹleşe merin rin irin-ajo yii, pẹlu iş ati inira ati ewu loju ọna si ni.

Imọ n yara pọ si i to bẹ ti o fi jẹ pe diẹ ninu wa ni o le loye ohun ti a n kà lojoojumọ ninu iwe-iroyin nipa iteşiwaju imọ ijinlẹ. Ko i ti pẹ pupọ ti oye bi ilu wa ti tobi to wa di aipe; nisisiyii, eniyan n fi isure şaferi aşiri awọn ohun ti ó wà ninu ofuurufu. Imọ n pọ si i şugbọn o dabi ẹni pe eniyan ki yoo le dé oju imọ otitọ.

Nigba ti a ba şiro iye eniyan ti ó wà ni gbogbo agbaye, imọ nipa ti ẹmi ko dogba pẹlu iteşiwaju nipa imọ ti ara. Şugbọn awọn wọnni ti wọn n mura silẹ lati pade Oluwa nigba ti O ba de n fi ohun ti wọn n ri ni ayika wọn şe işiiri lati maa şora ati lati maa gbadura ki a ba le bá wọn ni imurasilẹ nigba ti Oun ba pada wa fun awọn ti Rẹ.

Awọn ohun ti a ti ri ti o n şeş ni Palestini lenu ọdun diẹ seyin tun jẹ itokasi miiran pe eyi ni apa ikeyin Ojo Imurasilẹ. Awọn Ju ti a ti dọdọ wọn kiri, ti a ti şe inunibini si, ti a si ti pa ni ẹgbẹrun lona ẹgbẹrun pupọ ninu Ogun Ajakaye Keji ti ni orilẹ-ede nisisiyii ti a mọ ni Israẹli. Olorun ni O ti leri ilẹ yii fun wọn; bi o tilẹ jẹ pe aigbọran wọn ti mu ki a kó wọn lọ kuro ninu ilẹ yii fun igba diẹ, sibẹ ileri Olorun wi pe wọn o jogun ilẹ yii ni ikeyin şi jẹ ootọ lonii. Bi a ti n kọ iwe yii imuşẹ diẹ ninu awọn ileri wonyii ko ti i de, şugbọn gbogbo wa ni o gba pe igi ọpọtọ ti bẹş si ruwe a si mọ pe igba ẹẹrun sun mọ etile. Awọn ileri ti a şe fun Israẹli ati pẹlu olukuluku ileri miiran ti a kà ninu Oro Olorun ni yoo wa şe. Opo ninu awọn asọtẹlẹ ni ti awọn Ju ni yoo şe ni akoko Ijọba Ẹgbẹrun Ọdun; şugbọn a gbagbọ pe gbogbo asọtẹlẹ ti a ni lati muş şaaju bibọ Kristi ni a ti muş. Ipalarada si sun mọ etile.

Eş N di Pupo

Ni ikeyin ojo yii eş ti di pupọ niha gbogbo. Gbogbo awọn alaş ni o gba pe iwa buburu orişiriş ati iwakiwa ọdọ tubọ n peleke si i. Opoloş ni o n sọ pe airoju-airaye ti o şeş nigba ti ile ba fọ ni o n fa a. Pupo ohun ti awọn eniyan ro pe ko bojumu niwọn ọdun diẹ seyin ni awọn eniyan n gbà si ohun ẹrin lode oni. Awọn aworan sinima ati telifişon n mu awọn nnkan wọnni wá si oju eniyan ti o le mu ki ifekufẹ ati iwa eşu ki o barade. Onigbagbọ tootọ ti o n tako gbogbo ilana eşu ati eş lode oni ni awọn eniyan n kà si bi alaşaju ati awọn ti ko bode mu. Awọn eniyan le wi pe awọn nnkan wonyii ti waye ná, wọn o si maa wà nitori naa awọn alatako rẹ gbọdọ gba otitọ yii ki wọn si pa ẹnu wọn mọ. Bi a ba fara mọ iru oro bẹ, a le wi pẹlu nigba naa pe lati igba Adamu ni eş ti bẹş, nitori naa ko yẹ ki a ké rara mọ eşş tabi ki a kilọ fun awọn eniyan lati má topa ọna eşş mọ. Nnkan ti ọpọlọpọ awọn ẹleşin n şe ni yii; şugbọn ojuş ọmọ Olorun tootọ ni lati mu iduro ti o daju ati lati tako eşş ninu igbesi ayé wọn ati ninu iwaasu wọn.

Ifẹ n di Tutu

A kà ninu Matteu 24:12 pe, “ Ati nitori eşş yio di pipọ ifẹ ọpọlọpọ yio di tutu”. Eyi n şeş loju wa kòrókòró bi ijerisi ikeyin ojo. Iba awọn Onigbagbọ diẹ ni o le tako otitọ yii pe pupọ awọn eniyan ati awọn ijọ ti o ti ni ifẹ Olorun ti o n jo geregere ninu ọkan wọn nigba kan ri, ni o ti di tutu, alailọkan ati agbojẹş nigba ti oran iwa-bi-Olorun ati iwa mimọ ba dojuko wọn. Eyi yii ti şeş, o si tun jẹ ẹri pe akoko ti a wa yii jẹ opin akoko ti awọn Keferi. A ti sọ eto jijé ọmọ Ijọ di rirọ, awọn eniyan miiran si lero pe niwọn igba ti a ba ti gbà wọn sinu Ijọ tabi ki a kọ oruko wọn silẹ ninu iwe ijọ, wọn ti di Onigbagbọ. Jijẹ ọmọ Ijọ lai si iriri atunbi ti mu idiwọ bá idagbasoke nipa ti ẹmi.

Ni akoko ti o jẹ pe awọn eniyan ni lati maa mura silẹ de dide Oluwa, a ri i pe èşu ti pa ounge fun ohun ti i şe ti Ọlọrun run ninu ọkàn ọpọlọpọ eniyan. Apejo awọn eleşin jẹ apejo tabi ọna işe ara wọn ye fun gbigba laarin awọn alafenujẹ Onigbagbó miiran. Eyi ni awa ri gege bi ijerisi otitọ ni pe nitori ti eşe n di pupọ ife ọpọlọpọ n di tuti. A ko le kọ ẹkọ emi lona miiran ju nipa ilepa lona ti emi. O gba adura, işera-eni ati gbigbe igbesi-ayé wa le ori ilana ẹkọ Ọrọ Ọlọrun.

Wolii Eke

Ami miiran ti o n sọ fun ni pe a n sun mó bibọ Oluwa ni pe awọn wolii eke gbilẹ kan. Awọn ašaaaju eleşin miiran n kuna lati pe awọn ọta agbelebu Kristi wonyii ni oruko ti o tó si wọn. Awọn kan ninu awọn alufaa n ro pe bi wọn ba tako enikeni tabi ohunkohun a o pè wọn ni alaigbagbó. Awọn alufaa tootọ ti Ihinrere a maa polowo Ihinrere lona ti yoo fi maa tú ašiiiri eşe nibikibi ti o wu ki o fi ara pamọ si. Awọn alafenujẹ alufaa Ihinrere tilẹ n sé ọrọ Bibeli ati Eje ti a ta lati gbà wọn là. Awọn miiran tilẹ n wi pe Jesu ki i şe Ọmọ Ọlọrun, sibẹ wọn n pe ara wọn ni Onigbagbó. A ka ninu 2 Johanna 10, 11 pe, “ Bi enikeni bá tò nyin wá ti kò si mu ẹkọ yi wá, ẹ máşe gbà a si ile, ki ẹ má si şe ki i. Nitori eniti o ba ki i, o ni ọwọ ninu işe buburu rẹ”. Nigba miiran eşe ni lati pa ẹnu wa mó. Nigba miiran eşe ni bi a bá kuna lati jẹ ki awọn eniyan mò pe a duro lori gbigbo ẹkọ Kristi.

Ẹkọ Kristi jẹ ẹkọ Ọlọrun; kò si eredi ti a ni lati fi ara mó apa kan nipa sisọ bayii pe awọn ti o ba sé “pe Jesu Kristi wá ninu ara” nikan ni Johanna Aposteli n tókasi. Bi eni kan ba sé eyi pẹlu, yoo sé ilekun igbala mó ara rẹ, şugbọn lati sé eyikeyi ninu ẹkọ Bibeli ni lati sé Kristi pẹlu. Eşu a maa lo awọn eke wolii ninu eto rẹ lati fi ohunkohun dí eniyan lówọ, ani eşin pẹlu, ki wọn ki o má ba jẹ ọkan ninu awọn ti “a mura silẹ bi iyawo ti a şe loşó fun ọkọ rẹ” (Ifihan 21:2).

Ohun Ti N Şişe İşina

O le jẹ iyanu fun ni bi o ti şe e şe fun awọn eniyan lati gba awọn nnkan wónni gbó ti o gbilẹ kan nigba ikeyin ojo yii. A ka idahun si eyi ninu 2 Teşsalonika 2:11, 12. “Ati nitori eyi, Ọlọrun rán ohun ti nşişe işina si wọn, ki nwọn ki o le gbà eke gbó; ki a le şe idajo gbigbo awọn ti kò gbà otitọ gbó, şugbọn ti nwọn ni inu didùn ninu aişododo”. Ipinnu ara wọn ni eyi; wọn kò lati rin ni ọna otitọ, wọn si ti ilekun ọkàn wọn mó Olugbala. O dabi eni pe wọn ni ife si ọna kan ti o rọrun jù. Şugbọn, nje awọn ọna ti o “rọrun” wonyii lo si Ọrun bi? Jesu ni Ẹnu ọna, lati sé E, tabi sé ẹkọ Rẹ ni lati ti ọna kan şoşo naa ti o lo si Ọrun.

Ayé Daamu

Idaamu ti o bá awọn alakoso orilẹ-ède lode oni jẹ eyi ti o wuwo loşoşo. Gege bi asọtẹle ti wi, àya awọn eniyan n já fun iberu awọn nnkan buburu ti n bọ wá sori ayé. Bi eniyan bá n gbiyanju lati fiyesi awọn ami igba ati akoko yii lai fiyesi asọtẹle ninu Bibeli nipa ohun ti o n bọ wá, o dabi eni pe ko si ohun miiran ti a le ri mu jade nipa bayii ju ipaya lo. Bi a ba woye pe işudedede wà niwaju a le şe gege bi awọn Onigbagbó işaaaju ti şe: ki a wo oke. Ireti ti o logo naa wà ninu ọkàn wọn ti kò si sọnu, gege bi wọn ti rò ni akọkọ nigba ti Kristi kú, şugbọn wọn n fojuşona fun bibọ Oluwa wọn. Ireti yii paapaa jẹ iranlówọ kan fun iwenumọ ninu igbesi-ayé wọn, nitori wọn n pese ara wọn silẹ, wọn si n waasu fun awọn eniyan pe wọn kò gbọdọ jẹ ki aniyán kún inu ọkàn wọn nipa ohun ti o le şeşe si ayé yii, beẹ ni wọn ko si waasu paapaa fun awọn eniyan pe ki wọn mura silẹ lati kú -- ọrọ iwaasu wọn ni pe awọn eniyan ni lati mura silẹ fun bibọ Oluwa. Eyi yii ni ọrọ iwaasu Ijọ Ajagun lode oni. Kò si ipaya fun wa; beẹ ni ọkàn wa kò si reweşi. Ife wa kò di tutu; şugbọn ife ti o n gbona lati ri Oluwa ninu awosanna nigba ti o ba n pada bọ wá mú awọn eniyan Rẹ kuro ninu ayé yii, mu ki ọkàn wa wà laaye pẹlu ireti pipé. Awọn eniyan n ro pe ohun ti o lagbara kan yoo sele lai pe, beẹ gege ni. Oluwa ferẹ dé! Iwo ha ti mura silẹ?

AWỌN IBEERE

1. Bawo ni awọn ọkọ ayọkẹlẹ ẹe mú asọtẹlẹ ẹe lode oni?
2. Aşotẹlẹ wo ni o dabi ẹni pe o n sọ nipa igboro wa? Ati nipa jamba ọkọ?
3. Ki ni itumọ “akoro ojo” ati “arokuro ojo” je ni Palestini nipa ti ara? Ki ni itumọ wonyii nipa ti ẹmi?
4. Ki ni ẹe ti ọpọlọpọ n şubu sinu ohun ti n şişẹ işina ni ikeyin ojo yii?
5. Bawo ni a ti gbọdọ huwa si awọn ti o tọ wá wá ti o si n fẹ waasu ẹkọ eke fun wa?
6. Ni ọna wo ni a ti bere si i ri pe igi ọpọtọ ti bere si i ruwe?
7. Ki ni ẹe ti ifẹ ọpọlọpọ ti di tutu ni igba ikeyin yii?
8. Ki ni ohun kan ti o ẹe pataki ju lo ti yoo mu ki a maa ya ara wa si mimọ?
9. Ki ni ẹe ti o je pe aya awọn eniyan miiran n ja fun ibero?